

TRIBUNAL INDUSTRIJALI

Decizjoni Numru 2102

Kaz Numru 2809 DeG

Fil-kwistjoni tax-xoghol

bejn

Justin Spiteri

u

Support Services Limited

dwar tkeccija mill-impieg allegata li hi ingusta

Chairman: Is-Sur Antoine DeGiovanni

Illum it-Tnejn 26 ta' Settembru 2011

1. Riferenza

Dan il-kaz gie riferit lit-Tribunal Industrijali permezz ta' nota pprezentata fir-Registru tal-Qorti Superjuri nhar l-14 ta' Gunju 2010.

2. Rapprezentanza

2.1 Justin Spiteri, li minn issa 'l quddiem ser jissejjah ir-rikorrent, kien meghjun minn missieru Michael u mill-Avukat Ian Spiteri Bailey.

2.2 Il-kumpanija Support Services Limited, li minn issa 'l quddiem ser tissejjah il-kumpanija intimata, kienet irrapprezentata minn Philip Bonnici meghjun mill-Avukata Anna Mifsud Bonnici.

3. Fatti fil-qosor tal-kaz

Ir-rikorrent beda fl-impieg mal-kumpanija intimata nhar l-01.07.09 taht l-iskema ta' *Employment Aid Programme* bhala *disabled employee* fil-kariga ta' *Careworker* fuq kuntratt *whole-time* ghal zmien minghajr terminu, u bi prova ghaz-zmien statutorju ta' sitt xhur. Nhar is-27.02.10 kien ordnat johrog fuq *leave* minghajr hlas minghajr ma nghata r-raguni ghaliex. Wara li ghaddew tliet gimghat u ma sema' xejn minghand il-Principal tieghu, huwa ha parir legali u nhar it-18.03.10 l-Avukat tieghu kkomunika bil-kitba

mal-kumpanija intimata. Nhar it-12.04.10 ircieva ittra minghand il-kumpanija intimata li biha kien mgharraf li kien intemmlu l-impieg b'effett retroattiv mid-data li kien ordnat johrog fuq *leave* minghajr hlas minhabba lmenti li kienu ghamlu l-Awtoritajiet tal-isptar Mater Dei fejn kien jahdem rigwardanti l-qadi, ta' dmirijietu. Aktar tard saritlu offerta mill-kumpanija intimata biex jerga jibda jahdem fl-istess kariga f'taqsima ohra tal-isptar fuq zmien ta' prova ghal tul ta' zmien mhux maghruf, li hu fehem li seta' jaccetta biss b'certi kundizzjonijiet li ma kinux milqugha mill-kumpanija intimata. Minhabba f'dan kollu huwa rrefera l-kaz biex jinstema' mit-Tribunal Industrijali.

4. Lista tax-xhieda

4.1 Jackie Abela, Salvina Bonanno, Gaetan Bonnici, Philip Bonnici, Frances Borg Galea, Marco Buttigieg u John Cassar xehdu ghall-kumpanija intimata.

4.2 Dr. Karl Spiteri u Michael Spiteri xhedu ghar-rikorrent.

5. Lista ta' dokumenti

5.1 Ir-rikorrent esebixxa:

5.1.1 Id-dikjarazzjoni tal-kaz datata 14.06.10 konsistenti fi tliet pagni u seba' dokumenti immarkati, minn Dok.A sa Dok.G.

5.1.2 Kopja ta' rapport minn taghmir elettroniku li juri s-sahra li hu hadem bejn id-29.12.09 u l-24.02.10 immarkata, MS1.

5.1.3 Kopja ta' ittra datata 11.06.10 minghand l-Awtorita', Nazzjonali tax-Xoghol rigwardanti l-appell li kien ghamel biex ikun jista' jirregistra ghax-xoghol fl-ewwel parti tar-registru immarkata, MS3.

5.1.4 Kopja ta' ittra datata 02.07.10 minghand l-Awtorita' Nazzjonali tax-Xoghol bi twegiba li l-Awtorita' kienet laqghet it-talba tieghu biex ikun jista' jirregistra fl-ewwel parti tar-registru ukoll immarkata, MS3.

5.1.5 Kopji ta' sensiela ta' 27 ittra minn awturi differenti, xi whud b'dati differenti u ohrain minghajr data, ebda wahda minnhom guramentata, kollha jikkonfermaw li r-rikorrent kien jaghmel xoghu tajjeb immarkati, MS4.

5.1.6 Kopja tat-trattazzjoni tal-kaz konsistenti fi tmien pagni.

5.2 Il-kumpanija intimata esebiet:

- 5.2.1 Id-dikjarazzjoni tal-kaz datata 19.10.10 konsistenti f'ames pagni immarkata Dok SS1 u tmien dokumenti immarkati Dok SS2 sa Dok SS9.
- 5.2.2 Kopja ta' ittra datata 13.04.10 minghand Philip Bonnici lill-Kap Ezekuttiv tal-Isptar Mater Dei li fiha talab aktar dettalji dwar l-ilmenti versus ir-rikorrent immarkata, Dok. ??
- 5.2.3 Kopja ta' nota minghand Brigitte Gafa', l-Avukata tal-isptar Mater Dei depozitata fir-Registru tal-Qorti mill-Prokaratur Legali Alan Scicluna li waslet ghand it-Tribunal Industrijali nhar is-07.03.11. Din kellha annessa maghha dikjarazzjoni datata 07.05.10 ta' Marco Buttigieg mibghuta lill-Kap Ezekuttiv tal-isptar Mater Dei.
- 5.2.4 Kopja ta' ittra minghand il-Kap Ezekuttiv tal-isptar Mater Dei, datata 11.05.10. Din kellha annessa maghha dikjarazzjoni datata 10.05.10 ta' Salvina Bonanno mibghuta lill-Philip Bonnici immarkata, DokSS5.
- 5.2.5 Kopja ta' estratt ta' pagna 53 tas-*Service Agreement* bejn il-kumpanija intimata u l-isptar Mater Dei immarkata, Dok.PB1.
- 5.2.6 Kopja tat-trattazzjoni tal-kaz konsistenti f'disa' pagni.

6. Gabra fil-qosor tax-xhieda

6.1 **Jackie Abela**, impjegata fil-kariga ta' *Supervisor* mal-kumpanija intimata, stqarret li r-rikorrent kien jahdem fil-kariga ta' *Careworker* mal-kumpanija intimata, kien dejjem allokat fl-isptar Mater Dei u kien jaghmel xoghlu tajjeb. Maz-zmien bdiet tisma' minghand kollegi tieghu xi lmenti dwar kif kien jaqdi dmirijetu, fosthom li kien jiftahar bil-kariga ta' missieru fl-isptar, u wkoll li kien isuq b'ghagla pazjenti fil-*wheelchair*, izda ma hadet ebda azzjoni. Dan ghaliex l-ewwel ilment ma qisitux bhala offiza, u t-tieni wiehed ma kienx wasal ghandha minn sorsi ufficjali. Kienet mgharrfa wkoll li jum fost l-ohrajn ir-rikorrent kien dahal l-emergenza b'attakk ta' epilessija u l-ghada dahal lura ghax-xoghol minghajr ma qal lil hadd x'kien gralu. Ftit taz-zmien wara Salvina Bonanno qaltilha b'riferenza ghar-rikorrent li ma setghetx tkompli tilqa' fl-isptar *Careworkers* li ma kinux jafu jaqdu dmirijethom tajjeb, speċjalment fejn jirrigwarda s-sigurta' tal-pazjenti. Minhabba li kienet ser tiehu gimgha *leave*, hi u Philip Bonnici ltaqghu mar-rikorrent fil-prezenza ta' missieru u gharrfuh b'dak li kienu jafu dwar xoghlu u qalulu biex johrog fuq gimgha *leave* minghajr hlas u wara li x-xhud

tidhol lura jkunu jistghu jergghu jirkellmu. Wara xi zmien il-kumpanija intimata kienet mgharrfa mill-Awtoritajiet tal-isptar bid-dettali ta' l-istess ilmenti, u minhabba li dawn kienu jirrigwardaw nuqqasijiet meqjusa serji, bdew diskussjonijiet bejn rapprezentanti tal-isptar u l-kumpanija intimata biex jinstab xoghol alternattiv ghar-rikorrent f'taqsimha ohra tal-isptar. Minkejja li kien intlaq ftehim bejn ir-rapprezentanti tal-isptar u l-kumpanija intimata dwar alternattiva fid-Dipartiment ta' l-*Outpatients* fejn ir-rikorrent seta' jahdem, l-istess kumpanija qatt ma kienet mgharrfa f'liema taqsima ta' l-*Outpatients* seta' jintbaghat jahdem ir-rikorrent. Meta wara xi zmien din l-offerta saret lir-rikorrent, dan irrifjutaha.

6.2 Salvina Bonanno, impjegata fl-Isptar Mater Dei fil-kariga ta' *Manager-Nursing Services*, stqarret li x-xoghol taghha jinkludi li ddur is-swali u ghalkemm ma tiftakarx li ltaqghet mar-rikorrent kienet taf li kien jahdem bhala *Careworker* mal-kumpanija intimata allokat fl-istess isptar. Ziedet tghid li jum fost l-ohrajn iltaqghet ma' Jackie Ebejer fil-kuritur u ghal-ewwel darba gharrfitha bl-ilmenti li kienu waslulha minghand haddiema fl-isptar dwar ix-xoghol tar-rikorrent. Jackie Ebejer wegibitha li kienet ser tkellmu u l-prontezza taghha tatha l-impresjoni li kienet ga taf xi haga dwar l-istess ilmenti. Skond ma kienet mgharrfa x-xhud, l-ilmenti ma kinux bazati fuq xi okkazzjoni unika u twasslu ghandha ghaliex l-ewwel tentattivi ta' korrezzjoni minn subordinati taghha ma kellhomx l-effett mixtieq. Ix-xhud ikkonfermat li ghalkemm ir-rikorrent kien tajjed biex jaghmel certu xoghol ma kienx jaqdi dmirijietu tajjed fix-xoghol li jappartjeni s-sigurta' tal-pazjenti, bhal perezempju, trasport bil-*wheelchair* u trasferiment minn sodda ghal fuq *wheelchair* jew pultruna. It-Tnejn ta' wara li kellmet lil Jackie Ebejer kienet mgharrfa minn Michael Spiteri li r-rikorrent kien twaqqaf mix-xoghol u nhasdet, u ghalhekk meta kitbet l-ittra mmarkata Dok.SS3 qalet li hi qatt ma tat struzzjonijiet lill-kumpanija intimata biex ittemm l-impieg tar-rikorrent. Immedjatament wara saret laqgha bejn l-Awtoritajiet tal-isptar, fosthom missier ir-rikorrent, u rapprezentanti tal-kumpanija intimata li matulha saru diskussjonijiet biex tkun identifikata taqsima ohra fejn ir-rikorrent seta' jintbaghat jahdem minghajr riskji ghas-sigurta' tal-pazjenti. Xi zmien wara kienet kitbet biex tiddiskrivi f'aktar dettal l-ilmenti li kienet semmiet f'termini generali fl-ewwel ittra taghha. Murija l-ittra datata 20.04.10 immarkata, Dok.SS6, ix-xhud ikkonfermat li ghalkemm ir-rikorrent ma kompliex jidher fl-isptar, hi rreferiet ghalih fl-ittra bhala "l-impjegat taghkom" ghaliex ma kinitx taf li ntemmlu l-impieg.

6.3 Gaetan Bonnici, impjegat fil-kariga ta' konsulent mal-kumpanija intimata, stqarr li hu la ghandu ishma u lanqas ma hu Direttur tal-kumpanija intimata, u li hu kien involut fil-kaz in kwistjoni sa mill-bidu. Zied jghid li f'xi zmien il-kumpanija intimata rceviet ittra datata 30.03.10 minghand Salvina Bonanno fejn gharrfet lill-kumpanija intimata f'termini

generali b'ilmenti rigwardanti x-xoghol li kien jaghmel ir-rikorrent relatat mas-sigurta' tal-pazjenti. Ix-xhud zied jghid li fid-dawl tal-kontenut ta' l-ittra, hu ta parir lill-kumpanija intimata biex titlob lill-Awtoritajiet tal-isptar deskrezzjoni dettaljata ta' l-ilmenti. Din it-talba ntlagghet u d-dettalji waslu ghand il-kumpanija intimata b'ittra datata 10.05.10. Zied jghid li fid-dawl ta' dan l-ahhar taghrif, u tal-provvediment kuntrattwali li jaghti d-dritt lill-Awtoritajiet tal-isptar li joggezzjonaw ghall-prezenza fl-isptar ta' kwalsijasi impjegat tal-kuntrattur, il-kumpanija intimata ma kellhiex triq ohra ghajr li ttemm l-impieg tar-rikorrent, izda ma ftakarx meta saret it-temma ta' l-impieg. Zied jghid li l-fatt li l-istess Awtoritajiet tal-isptar offrew trasferiment ghal taqsima ohra, juri kemm l-istess awtoritajiet kienu konvinti li r-rikorrent ma kienx jaqdi kif mistenni dmirijietu relatati mal-pazjenti fejn kien allokati. L-offerta li ghamlu l-Awtoritajiet tal-isptar twasslet ghand ir-rikorrent bl-istess kundizzjoni ta' prova li ghamlu l-istess Awtoritajiet tal-isptar, izda din ma ntlagghetx mir-rikorrent.

6.4 **Philip Bonnici**, impjegat fil-kariga ta' *Human Resources Manager* mal-kumpanija intimata, stqarr li l-kumpanija intimata tipprovdi servizz ta' *Nurses u Careworkers* lill-entitajiet governattivi u privati. Zied jghid li r-rikorrent kien impjegat fil-kariga ta' *Careworker* fl-isptar Mater Dei fuq kuntratt *whole-time* ghal zmien indefinit fuq zmien ta' prova ta' sitt xhur li ghalqu nhar il-31.12.09. Nhar is-26.02.10 Salvina Bonanno qaltlu biex jissospendi s-servizzi tar-rikorrent minhabba rapporti li kienu waslulha dwar nuqqasijiet tar-rikorrent fil-qadi ta' dmirijietu, izda ma qaltlux x'kienu dawn l-allegati nuqqasijiet. Fl-istess jum kellem lir-rikorrent fil-prezenza ta' missieru u ghalkemm ir-rikorrent wiegbu li ma kien jaf bl-ebda nuqqasijiet, ix-xhud qallu li minhabba dak li allegatament gara kien ser iwaqqfu u jinvestiga l-allegazzjonijiet. Wara din il-laqgħa x-xhud sa minn kmieni beda jinsisti ma' l-Awtoritajiet tal-isptar Mater Dei biex jibaghtulu bil-miktub spjega dettaljata ta' l-allegati nuqqasijiet. Dawn id-dettalji talabhom ghaliex deherlu li r-rikorrent kellu dritt ikun jaf dawn id-dettalji dwar l-allegati nuqqasijiet u wkoll ghaliex jekk id-dettalji jkun ta' natura serja jittratta l-kaz mod, u jekk ma jkunux jittratta mod iehor. Ix-xhud ikkonferma li l-kumpanija intimata ghandha procedura mhux miktuba ta' process dixxiplinarju, izda ma jnzammux dettalji, hlief ta' twiddib miktub. Id-dettalji ta' l-allegati nuqqasijiet li kienu ta' natura serja waslulu permezz ta' ittra datata 10.05.10 minghand Salvina Bonanno kwazi tliet xhur wara li l-kumpanija intimata kienet ga temmet l-impieg tar-rikorrent b'effett retroattiv ghas-26.02.10 ghaliex minhabba n-natura ta' l-offizi ma setax jibaghtu jahdem post iehor. Wara xi zmien l-Awtoritajiet tal-isptar gharrfuh bil-miktub li kienu lesti jaccettaw lura lir-rikorrent biex jahdem bi prova f'taqsima ohra tal-isptar Mater Dei. Din l-offerta ghamilha lir-rikorrent li ghall-ewwel qallu li kien ser jikkonsidraha u jwiegbu aktar tard. Wara zmien qasir ircieva minghand il-konsulent legali tar-rikorrent

li kien lest jaccetta l-offerta b'kundizzjonijiet li ma kinux accettabbli ghall-kumpanija intimata ghalix kienu konflingenti mal-kundizzjonijiet li kienu impustaw l-Awtoritajiet tal-isptar Mater Dei.

6.5 Frances Borg Galea, impjegata fil-kariga ta' *Deputy Nursing Officer* fl-isptar Mater Dei, stqarret li r-rikorrent kien jahdem maghha fil-kariga ta' *Careworker* fl-*Observation Ward* u gie li kienet tiltaqa' mieghu matul xi xift. Ziedet tghid li kien impjegat attiv u hafif f'xoghlu, izda kien mehtieg li jkun osservat minn ohrajn u li jkun infakkar spiss fuq diversi affarijiet.

6.6 Marco Buttigieg, impjegat fil-kariga ta' *Nursing Officer* fl-*Observation Ward* fl-Isptar Mater Dei, stqarr li kien ilu jaf lir-rikorrent madwar seba' xhur bhala wiehed mill-*Careworkers* li jahdmu fis-sala li hu inkarigat minnha. Zied jghid li fuq medda ta' zmien kienu waslulu lmenti minghand diversi *Nurses* u pazjenti dwar ix-xoghol li kien jaghmel ir-rikorrent rigwardanti s-sigurta' tal-pazjenti. Ix-xhud ikkonferma li hu kien jiltaqa' minn darba sa darbtejn fil-gimgha fl-istess xift mar-rikorrent, izda qatt ma rah jgri b'*wheelchair* mgħobbi b'xi pazjent. Ix-xhud kompli jghid li ghalkemm kien jaf li missier ir-rikorrent kien jahdem fl-istess sptar ma fehemx li kellu ghalfejn ikellmu dwar is-suggett, kien gharraf b'kollox lir-rikorrent u minhabba li kompli jirrepeti l-istess nuqqasijiet kien tkellem ma' John Cassar li jokkupa kariga oghla minnu. Wara, it-tnejn li huma tkellmu ma' Salvina Bonanno u din talbithom jaghmlu rapport bil-miktub. Dan ir-rapport sar minnu u minn Frances Borg Galea.

6.7 John Cassar, impjegat fil-kariga ta' *Departmental Nursing Manager* fl-isptar, stqarr li kien jaf lir-rikorrent bhala *Careworker* mal-kumpanija intimata, li kien allokat jahdem fl-*Observation Ward*, u li fl-osservazzjonijiet li kien jaghmel meta jdur is-swali kien jarah bhala persuna habrieka. Zied jghid li f'xi zmien Marco Buttigieg kien wassallu zewg ilmenti li jirrigwardaw giri bil-*wheelchair* mgħobbi li f'dan il-waqt ir-rikorrent kien wahdu, u abbandun ta' pazjent biex iwiegeb it-telefon tieghu meta f'dan il-waqt kienu zewg *Careworkers*, u l-istess Marco Buttigieg talab li jkellem lil Salvina Bonanno dwar dawn l-attaggjamenti. Wara xi zmien kienet saret laqgħa bejn rapprezentanti ta' l-Awtorita' tal-isptar u l-kumpanija intimata, fosthom Philip Buttigieg, li matulha kienet diskussa l-possibilita' li jinstab post alternattiv fejn ir-rikorrent seta' jintbagħat jahdem. Ix-xhud temm jghid li qatt ma sema' xi rapprezentant tal-isptar jghid lill-kumpanija intimata biex ittemm l-impieg tar-rikorrent.

6.8 Karl Spiteri, hu r-rikorrent u impjegat fil-kariga ta' tabib fl-isptar Mater Dei, stqarr li hu kien jahdem fit-taqsimi ta' *Medicina* fl-isptar u konsegwentement kien jahdem f'hafna swali fejn ta' spiss kien ikollu

kuntatt ma' huh Justin. Zied jghid li kien jaf li huh kien haddiem biesel u qatt ma rah jew kien mgharraf minn xi hadd li kien jaghmel xi atttivita' li kienet tipperikola s-sigurta' tal-pazjenti fdati lilu. Ix-xhud temm jghid li bhala tabib kien jezamina pazjenti fl-isptar kuljum u mhux talli hadd minnhom ma lissinlu xi lment dwar xoghol huh, izda talli kienu jghidulu li Justin kien jiehu hafna hsiebhom.

6.9 Michael Spiteri, missier ir-rikorrent u impjegat fil-kariga ta' *Night Manager* mal-isptar Mater Dei, stqarr li r-rikorrent attenda u kkwalifika minn zewg korsijiet ta' taghrif u tahrig fix-xoghol ta' *Careworker*. Zied jghid li minhabba l-kundizzjoni fizika t'ibnu kien mehtieg li fil-bidu tal-impieg tieghu jahdem bhala sostitut biss, u f'Settembru 2009 minnflok sostitut kien allokat fis-sala ta' l-osservazzjoni. Tant kien jaghmel xoghlu tajjed li l-kumpanija intimata bdiet regolament thaddmu bis-sahra. Nhar is-27.02.10, meta hu u ibnu Justin kienu waslu biex itemmu x-xoghol ta' bil-lej, l kellmitu Jackie Abela u talbitu biex hu u ibnu jibqghu jistennew wara t-tmiem tax-xift ghaliex kien gej Philip Bonnici biex jtkellem maghhom. Meta wasal Philip Bonnici saret laqgħa li ghaliha kienu prezenti Philip Bonnici, Jackie Abela, hu u ibnu. Matul din il-laqgħa Philip Bonnici qalilhom li kien mehtieg li r-rikorrent jiehu gimgha vaganza minghajr ma spjega r-raguni ghaliex kien mehtieg hekk. Minhabba li ibnu ma kienx talab *leave*, hu staqsa jekk din kinitx ser tkun bi hlas u t-twegiba ma kinitx cara, izda s-sens kien li ma kienx ser jithallas. Wara l-laqgħa mar jistaqsi lil Jackie Abela u din qaltlu li hekk kien mehtieg li jsir, u ziedet tghidlu li t-Tnejn ta' wara kienu ser jiltaqgħu mieghu biex jtkellmu dwar is-suggett. Wasal it-Tnejn u saret laqgħa li ghaliha flimkien mieghu attendew Jackie Abela, Philip Bonnici, Salvina Bonanno u John Cassar. Matul din il-laqgħa sar jaf li r-raguni li ibnu twaqqaf mix-xoghol kienet li Jackie Abela kienet fuq gimgha *leave* u xejn izjed. Ghaddew tliet gimghat u minhabba li ma semghu xejn dwar il-kwistjoni, hu u ibnu marru d-Dipartiment għar-Relazzjonijiet Industrijali u Impiegi fejn wara li spjega dak li kien gara, inghata parir biex jikkonsulta ma' Avukat. Nhar it-18.03.10 il-konsulent legali tieghu kiteb lill-kumpanija intimata. Meta wasal is-Sibt ta' wara cempillu Philip Bonnici u wara li qallu li ma kienx hemm għalfajn idahhal Avukat, gharrfu li Justin kien intemmlu l-impieg minhabba dixxiplina u li d-dettalji kien ser isir jafhom aktar tard. Ix-xhud ikkonferma li hu kien jiltaqa' ta' spiss waqt il-hin tax-xoghol ma' Jackie Abela u din qatt ma qaltlu xejn dwar l-allegati nuqqasijiet ta' ibnu, u zied jghid li l-ittra ta' Salvina Bonanno qatt ma raha. Nhar it-22.03.10 wasallu taghrif minghand il-Korporazzjoni għall-Impiegi u Tahrig li l-kumpanija intimata kienet temmet l-impieg ta' ibnu b'effett retroattiv għas-26.02.10. Minhabba r-raguni li nghatat għat-temma ta' l-impieg, ibnu seta' jirregistra biss fuq it-tieni parti tar-registru, u wara l-appell tpogga fuq l-ewwel parti tar-registru. Ix-xhud ikkonferma li ibnu qatt ma kien akkuzat b'xi offiza kontrih, u konsegwentement qatt ma kellu l-

opportunita' jiddefendi lilu nnifsu. Aktar tard mar id-Dipartiment tas-Sahha fejn tkellem ma' Glenn Bugeja dwar dak li sehh fil-kaz t'ibnu. Glenn Bugeja talbu jgiblu kemm seta' riferenzi dwar kif kien jaghmel xoghlu r-rikorrent biex ikun jista' jara jekk kienx hemm lok li ssir xi inkjesta dwar dak li sehh fil-konfront tar-rikorrent. Ix-xhud kompla li bil-pretenzjoni li ibnu kien qieghed ifittex impieg alternattiv, hu kiseb madwar tletin riferenza minghand diversi impjegati fl-isptar. Ix-xhud temm jghid li ibnu qieghed jattendi kors ta' taghrif u tahrif fil-kullegg M.C.A.S.T. u li minhabba f'hekk qatt ma hadem minn meta ntemmlu l-impieg minn mal-kumpanija intimata.

7. Gabra fil-qosor tat-trattazzjonijiet

7.1 Fit-trattazzjoni tal-kaz l-Avukata Anna Mifsud Bonnici ghall-kumpanija intimata:

7.1.1 Stqarret li:

- Ir-raguni ghat-temma tal-impieg tar-rikorrent kienet li l-kumpanija intimata rceviet ilmenti minghand l-Awtoritajiet tal-isptar Mater Dei dwar nuqqasijiet tar-rikorrent fil-qadi ta' dmirijietu versu s-sigurta' tal-pazjenti.
- Sa mill-bidu tal-kaz il-kumpanija intimata kitbet lill-Awtoritajiet tal-isptar u talbet id-dettalji ta' l-allegati nuqqasijiet u dawn waslulha nhar l-10.05.10. Dawn id-dokumenti, wiehed minghand Salvina Bonanno u l-iehor minghand Marco Buttigieg, jiddiskrivu fid-dettal l-allegati nuqqasijiet tar-rikorrent fil-qadi' ta' dmirijietu li minhabba li jheddu s-sigurta' tal-pazjenti huma meqjusa nuqqasijiet serji.
- Konformi mal-provvediment kuntrattwali bejn il-kumpanija intimata u l-isptar Mater Dei, l-Awtoritajiet tal-isptar talbu lill-kumpanija intimata biex tirtira s-servizz tar-rikorrent mill-isptar. Iffaccjata b'dawn ic-cirkustanzi l-kumpanija intimata ma kellhiex triq ohra ghajr li ttemm l-impieg tar-rikorrent.
- Il-kumpanija intimata flimkien mal-Awtoritajiet tal-isptar ppruvaw jiskopru fejn seta' jintbaghat jahdem ir-rikorrent u fl-istess waqt ma tkomplix tkun mhedda s-sigurta' tal-pazjenti, u kkonkludew li jintbaghat jahdem f'taqsima ohra fuq prova. Din l-offerta kienet mgharrfa lir-rikorrent li wara li hasibha, irrifjutaha.

- Il-provi kollha tar-rikorrent kienu minghand familjari u d-dokumenti esebiti bhala riferenzi kienu minghand impjegati li kollha jirrapportaw lil Michael Spiteri, missier ir-rikorrent.
- Minn dan kollu jirrizulta li l-kumpanija intimata kellha raguni tajba u bizzejjed biex ittemm l-impieg tar-rikorrent.

7.1.2 Talbet biex fid-dawl ta' dan kollu t-Tribunal Industrijali jiddikjara li t-temma ta' l-impieg tar-rikorrent kienet gusta u bizzejjed skond il-ligi u konsegwentement ghandu jichad it-talbiet tar-rikorrent.

7.2 Fit-trattazzjoni tal-kaz l-Avukat Ian Spiteri Bailey f'isem ir-rikorrent:

7.2.1 Stqarr li:

- Nhar is-27.02.10 zewg rapprezentanti tal-kumpanija intimata ltaqghu mar-rikorrent fil-prezenza ta' missieru Michael Spiteri, u wara li gharrfuh li kienu waslulhom ilmenti dwar il-qadi ta' dmirijietu ordnawlu biex ma jattendix ghax-xoghol ghal gimgha shiha, sakemm issir investigazzjoni tal-allegati nuqqasijiet.
- Kmieni f'April 2010 il-Kap Ezekuttiv tal-isptar baghtet ittra datata 05.04.10 lill-kumpanija intimata li maghha kien hemm mehmuza dikjarazzjoni datata 30.03.10 miktuba minn Salvina Bonanno li fiha kien hemm deskrizzjoni miktuba bi frazi ta' natura generali ta' l-ilmenti dwar il-mod kif ir-rikorrent kien jaqdi dmirijietu.
- Wara xi zmien il-kumpanija intimata waslitilha ittra datata 20.04.10 miktuba minn Salvina Bonanno u kkonfermata mill-Kap Ezekuttiv tal-isptar fejn kienet mgharrfa li l-Awtoritajiet tal-isptar kienu lesti jilqghu lura lir-rikorrent bi prova fl-istess kariga, izda f'taqsima ohra bi prova.
- Wara bdil ta' ittri bejn iz-zewg partijiet matul April 2010, il-kumpanija intimata rceviet ittra datata 10.05.10 miktuba minn Salvina Bonanno li kienet tiddiskrivi fid-dettal l-ilmenti rigwardanti xoghol ir-rikorrent flimkien ma' offerta biex jerga' jibda jaghmel xogholu f'taqsima alternattiva.
- Ir-rikorrent ghandu l-kwalifiki necessarji biex jahdem fil-kariga ta' *Careworker* u kif jirrizulta mill-provi ta' Michael Spiteri missieru, u huh Dr. Karl Spiteri, ir-rikorrent kien jaqdi dmirijietu tajjeb. Tant hu hekk li matul l-impieg tieghu, ir-

rikorrent qatt ma kien imwiddeb dwar xi nuqqasijiet fil-qadi ta' dmirijietu.

- Ir-rikorrent kellu l-impieg tieghu mitmum minghajr opportunita ta' difiza ghall-akkuzi li waslu ghand il-kumpanija intimata zmien wara li kien ga ntemmlu l-impieg.
- Ghamel riferenza estensiva ghall-diversi sentenzi tal-Qrati Inglizi u ghal diversi decizjonijiet tat-Tribunal Industrijali Malti, li kollha jishqu fuq id-dritt li kull akkuzat ghandu jkun jaf x'inhuma l-akkuzi kontrih, u li jinghata l-opportunita li jiddefendi ruhu.

7.2.2 Talab lit-Tribunal Industrijali jiddikjara li t-temma ta' l-impieg tar-rikorrent ma kinitx ghal raguni gusta u bizzejjed skond il-ligi, u jaghti lir-rikorrent kumpens xieraq.

8. Kunsiderazzjonijiet tat-Tribunal Industrijali

8.1 Jirrizulta mill-provi li:

- Is-sensjela ta' dikjarazzjonijiet esebiti mir-rikorrent immarkati MS4 ma kinux mahlufa, u hadd mill-awturi ma ttella' jixhed. Minhabba f'dan it-Tribunal Industrijali ma hax konjizzjoni tal-kontenut taghhom.
- Ghalkemm hu minnu li Michael Spiteri u Dr. Karl Spiteri huma missier u hu r-rikorrent rispettivament, ix-xhieda taghhom kienet kredibbli, u minhabba f'hekk it-Tribunal Industrijali ta kunsiderazzjoni xierqa ghax-xhieda taghhom.
- Ir-rikorrent temm iz-zmien statutorju ta' sitt xhur prova fi tmiem is-sena 2010, u t-tkomplija tieghu fl-impieg kienet konferma informali li l-kumpanija kienet sodisfatta b'xogħlu.
- Meta l-kumpanija intimata kienet mgharrfa formalment bl-allegati nuqqasijiet tar-rikorrent, inizjalment agixxiet b'kunsiderazzjoni, u b'sensitivita' kommandabbli ghad-drittijiet tar-rikorrent. Dan ghaliex ma harget ebda akkuza versu r-rikorrent dwar dak li saret taf bil-fomm f'termini generali, qabel ma tinghata bizzejjed dettalji dwar l-allegati nuqqasijiet biex tkun tista' tasal ghal decizjoni ahharija gusta. B'dana kollu t-tieni decizjoni tal-kumpanija intimata li tissuspendi lir-rikorrent ghal zmien minghajr terminu u minghajr paga jikser il-provvedimenti ta' l-artiklu 19 tal-Kapitlu 452 tal-Ligijiet ta' Malta.
- Ftit granet wara nofs Marzu 2010 l-kumpanija intimata rceviet l-ittra datata 18.03.10 minghand l-Avukat ta' fiducja tar-rikorrent. Ftit granet

wara r-rapprezentant tal-kumpanija intimata gharraf lil missier ir-rikorrent li kien ser itemm l-impieg tar-rikorrent, u hekk gara. Dan sehh kwazi xahrejn qabel ma waslulha d-dettalji li talbet dwar l-allegati nuqqasijiet tar-rikorrent permezz tal-ittra datata 10.05.10 miktuba minn Salvina Bonanno.

- F'Mejju 2010, propju meta waslilha t-taghrif li kienet ilha tinsisti ghalih u kuntrarju ghall-kunsiderazzjoni sensitiva lejn id-drittijiet tar-rikorrent li l-kumpanija intimata wriet fl-ewwel stadju tal-kaz, it-tielet decizjoni li hadet li ttemm l-impieg tar-rikorrent haditha bi ksur tal-principju tal-gustizzja naturali *audi alteram partem*.

8.2 It-Tribunal Industrijali jaghraf tajjeb id-diffikultajiet li jiffaccjaw Principali ta' kumpaniji li jiksbu kuntratti biex jipprovdu servizz ta' impjegati lilterzi, fejn it-terzi jirretjenu d-dritt li minghajr ma tinghata opportunita' lill-kuntrattur biex jinvestiga l-allegazzjonijiet taghhom jirrifjutaw li jaccettaw jew ikomplu jilqghu ghandhom impjegati ta' kuntrattur li jkunu allokatu maghhom. Minkejja dawn id-diffikultajiet, il-Principali xorta wahda f'kazi bhal dawn ghandhom isegwu l-obbligi taghhom kollha skond il-ligi.

9. Decizjoni

It-Tribunal Industrijali, wara li sema' x-xhieda tal-partijiet, qara s-sottomissjonijiet u evalwa x-xhieda u d-dokumenti kollha, u ghamel riferenza ghall-provvedimenti ta' l-Artiklu 81 (2) (a) tal-Kapitlu 452 tal-Ligijiet ta' Malta, jaqta' u jiddeciedi li:

9.1 Il-kumpanija intimata naqset li taghti opportunita' lir-rikorrent li jiddefendi ruhu rigwardanti l-allegati akkuzi kontrih li ghamlu l-Awtoritajiet tal-isptar, u konsegwentement kisret il-principju tal-gustizzja naturali, *audi alteram partem*. Minhabba f'hekk it-temma tal-impieg tar-rikorrent ma saritx ghal raguni tajba u bizzejjed skond il-Ligi.

9.2 Il-kumpanija intimata ghandha thallas lir-rikorrent is-somma ta' Tmint Elef u Tmienja u Ghoxrin Ewro (€8,028) bhala kumpens ghal tkeccija ingusta.

Ghall-fini ta' taxxa u drittijiet it-Tribunal Industrijali jiffissa s-somma ta' Tlieta u Disghin Ewro u Sbatax -il centezmu (€93.17).

A. DEGIOVANNI
Chairman